
Shri Suktartha Sangraha

श्रीसूक्तार्थसङ्ग्रहः

Document Information



Text title : Shri Suktartha Sangraha

File name : shrIsUktArthasangrahaH.itx

Category : devii, devI, lakShmI, sUkta

Location : doc_devii

Proofread by : Narendran Madathil

Latest update : July 20, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 21, 2026

sanskritdocuments.org

श्रीसूक्तार्थसङ्ग्रहः



हिरण्यं विष्णुराख्यातस्तस्य वर्णस्तु वैष्णवी ।
लक्ष्मीहिरण्यवर्णेति श्रूयते कनकप्रभा ॥ १ ॥

हरिणीं तु हरेः पत्नीं दारिद्र्यपरिहारिणीम् ।
प्रपद्येऽहं हरिद्राभां हरिणाक्षीं हिरण्मयीम् ॥ २ ॥

हिरण्यरेतसः शम्भोः शक्तिः प्रोक्ता हिरण्मयी ।
धनार्थिभिरूपास्यैषा जातवेदसि सर्वदा ॥ ३ ॥

चतुरङ्गबलोपेतां धनधान्य सुखेश्वरीम् ।
अश्वारूढामहं वन्दे राजलक्ष्मीं हिरण्मयीम् ॥ ४ ॥

देवैर्जुष्टामुदारां च पद्मिनीमीं भजाम्यहम् ।
त्वां वृणे त्वत्प्रसादेन ममालक्ष्मीर्विनिश्चयतु ॥ ५ ॥

उद्यदादित्यसङ्काशां बिल्वकाननमध्यगाम् ।
तनुमध्यां श्रियं ध्यायेदलक्ष्मीपरिहारिणीम् ॥ ६ ॥

कुबेरस्तपसा पूर्वं तोषयामास शङ्करम् ।
शिवार्थं तु महालक्ष्मीः कुबेरस्य वशे स्थिता ॥ ७ ॥

तस्माद्धि भक्तवात्सल्यं श्रीदेव्याः प्रकटीकृतम् ।
अनुगृह्णाति यं यं श्रीस्तं कुबेरोऽनुधावति ॥ ८ ॥

खड्गं सवातचक्रञ्च कमलं वरमेव च ।
करैश्चतुर्भिर्विभ्राणां ध्यायेच्चन्द्राननां श्रियम् ॥ ९ ॥

गोवृन्दानुगतां ध्यात्वा सुरभिं सस्यमालिनीम् ।
पृथुलां प्राणिनामीशां दुर्धर्षां श्रियमर्चयेत् ॥ १० ॥

तां ध्यायेत् सत्यसङ्कल्पां लक्ष्मीं क्षीरौदनप्रियाम् ।
ख्यातां सर्वेषु भूतेषु तत्तज्ज्ञानबलक्रियाम् ॥ ११ ॥

सवत्सागौरिव प्रीतां कर्दमेन तथेन्दिराम् ।
कल्याणी मद्गृहे नित्यं निवसेत् पद्ममालिनीम् ॥ १२ ॥
चिक्लीत श्रीसुत स्वामिन्-श्चिरं निवस मद्गृहे ।
मत्कुले सुचिरं तिष्ठ मच्चित्ते सन्निधिं कुरु ॥ १३ ॥
त्वदागमनमात्रेण त्वन्माता त्वामनुव्रजेत् ।
श्रीदेवीं तां मम गृहे चिरं वासय मातरम् ॥ १४ ॥
तां स्मरेदभिषेकाद्रां पुष्टिदां पुष्टिरूपीणीम् ।
सूर्यामैश्वर्यरूपां च सावित्रीं सूर्यरूपीणीम् ॥ १५ ॥
आत्मसज्ञां च चिद्रूपां ज्ञानदृष्टिस्वरूपिणीम् ।
स्वर्णात्मनाविर्भूतां च जातवेदो म आवह ॥ १६ ॥
हिरण्मयीं महालक्ष्मीं ऋग्भिः सम्पूजयेन्नरः ।
पूर्णानन्दप्रतिष्ठां च प्राप्नोत्येव न संशयः ॥ १७ ॥
इति श्रीसूक्तार्थसङ्ग्रहः सम्पूर्णा ।

Proofread by Narendran Madathil

——
Shri Suktārtha Sangrahaḥ

pdf was typeset on July 21, 2026

——
Please send corrections to sanskrit@cheerful.com

